



گورنر KATHY HOCHUL

فوری ریلیز کے لیے: 10/9/2024

گورنر HOCHUL نے ایلیگینی کاؤنٹی میں سولر فارم کی منظوری کا اعلان کیا ہے

100 میگاواٹ کے پروجیکٹ سے 170 سے زائد ملازمتیں اور 13,000 گھروں کے لیے بجلی پیدا کرنے کی توقع کی جا رہی ہے

2021 سے اب تک ORES کی جانب سے بڑے پیمانے پر قابل تجدید توانائی کا منظور شدہ 16 واں پروجیکٹ

گورنر Kathy Hochul نے آج اعلان کیا ہے کہ ریاست نیو یارک کے قابل تجدید توانائی کے مقامات کے تعین اور برقی ترسیل کے دفتر (Office of Renewable Energy Siting and Electric Transmission, ORES) نے الفریڈ اوکس سولر فارم کے لیے حتمی سائٹنگ پرمٹ جاری کر دیا ہے۔ ٹاؤن آف الفریڈ، ایلیگینی کاؤنٹی میں واقع، اس پروجیکٹ سے صاف، قابل تجدید توانائی کے 100 میگاواٹس (MW) پیدا کیے جائیں گے اور اس میں ایک 20 میگاواٹ کو-لوکیٹیڈ بیٹری اسٹوریج کی سہولت گاہ شامل ہے۔ ایک بار فعال ہونے کے بعد، اس سہولت گاہ سے کاربن کے اخراج میں سالانہ 87,250 میٹرک ٹن سے زائد تک کی کمی آئے گی، جو سڑکوں سے 49,400 سے زیادہ گاڑیوں کو ہٹانے کے برابر ہے۔ یہ پروجیکٹ اوسط سائز کے 13,000 سے زائد گھروں کو بجلی فراہم کرنے کے لیے کافی بجلی پیدا کرے گا۔

"صاف ستھری توانائی والی معیشت بنانے کی جانب نیو یارک کے بڑے اقدامات مسلسل جاری ہیں،" گورنر Hochul نے کہا۔ "اس سائٹنگ پرمٹ کے اجراء کے ساتھ، ہم اپنے خاندانوں اور کاروباری اداروں کے لیے صاف ستھری توانائی فراہم کرتے ہوئے، مغربی نیو یارک میں اچھی تنخواہ والی، خاندان کی کفالت کرنے والی ملازمتیں پیدا کر رہے ہیں۔"

آج کا اعلان 2021 کے بعد سے ORES کی جانب سے جاری کردہ قابل تجدید توانائی کی 16 ویں بڑی سہولت گاہ کے اجازت نامے کی نشاندہی کرتا ہے۔ مجموعی طور پر، یہ اجازت نامے 2.4 گیگا واٹ سے زائد نئی صاف ستھری توانائی کی نمائندگی کرتے ہیں۔ یہ کامیابی نیو یارک کی موسمیاتی قیادت کو نمایاں کرتی ہے اور ریاستی تاریخ میں قابل تجدید توانائی کی بڑی سہولتوں کی منظوریوں کی تیز ترین رفتار کو ظاہر کرتی ہے۔

الفریڈ اوکس سولر فارم، فوٹو وولٹک پینلز کی قطاروں، منسلک بنیادی ڈھانچے، بیٹری اسٹوریج کی ایک سہولت گاہ، اور ایک اوور ہیڈ ٹرانسمیشن لائن پر مشتمل ہو گا جو موجودہ 115 کلو وولٹ (kV) اینڈور-پالمیٹر روڈ ٹرانسمیشن لائن سے منسلک ہو گا جو ریاست نیو یارک الیکٹرک اینڈ گیس کارپوریشن کی ملکیت اور زیر انتظام ہو گی۔

اس سہولت گاہ کی تعمیر سے 170 کل وقتی ملازمتیں پیدا ہوں گی، جس کے نتیجے میں آمدنیوں کی مد میں تقریباً \$22.8 ملین پیدا ہوں گے اس کے علاوہ آپریشن کے دوران دو کل وقتی مساوی ملازمتیں بھی پیدا ہوں گی جن سے سالانہ آمدنیوں میں \$120,000 کا تخمینہ لگایا گیا ہے۔

الفریڈ اوکس سولر LLC، اس پروجیکٹ کے ڈویلپر، سے توقع کی جاتی ہے کہ کاؤنٹی، قصبوں اور اسکول ڈسٹرکٹس کو ٹیکسوں کی ادائیگی کے بدلے میں نمایاں فنڈنگ فراہم کرے گا اور اس سہولت گاہ کی میزبانی کرنے والی کمیونٹیز

میں رہائشیوں کے لیے بنیادی ڈھانچے، اضافی خدمات اور وسائل میں سرمایہ کاری کرنے کے لیے میزبان علاقے کے ساتھ معاہدے کرے گا۔

ریاست نیو یارک کے قابل تجدید توانائی کے مقامات کے تعین اور برقی ترسیل کے دفتر کی عبوری ایگزیکٹو ڈائریکٹر **Jessica Waldorf** نے کہا، "الفریڈ اوکس کے لیے حتمی سائٹنگ پرمٹ کا اعلان، قابل تجدید توانائی کی اہم سہولت گاہوں کی ذمہ دارانہ ترقی کے سلسلے میں ریاست کے مسلسل عزم کی ایک مثال ہے۔ ریاست نیو یارک کے محکمہ خدمات عامہ میں اپنی نئی جگہ میں ORES کی طرف سے جاری ہونے والے اس پہلے اجازت نامے کے ساتھ، ORES نیو یارک کے صاف توانائی کے مقاصد کو حاصل کرنے میں مدد کے لیے اچھی پوزیشن میں ہے، جبکہ ماحول کے تحفظ کو یقینی بناتا ہے اور کمیونٹی کے تاثرات پر ردعمل ظاہر کرتا ہے۔"

ریاستی محکمہ برائے ماحولیاتی تحفظ کے عبوری کمشنر **Sean Mahar** نے کہا، "آج کا اعلان گورنر Hochul کے اس مستحکم عزم کا مزید ایک ثبوت ہے کہ آلودگی پھیلانے والے معدنی ایندھن پر انحصار ختم کیا جائے، آب و ہوا کو تبدیل کرنے والی گرین ہاؤس گیسوں کے اخراج میں کمی لائی جائے، اور ریاست نیو یارک کو صاف ستھری توانائی کے ذرائع جیسے سولر کی جانب منتقل کیا جائے۔ DEC کی جانب سے گورنر اور ORES کی اس بات کو یقینی بنانے کے سلسلے میں ان کوششوں کو سراہا جاتا ہے کہ ہماری کمیونٹیز اور ماحولیات کو فائدہ پہنچانے کے لیے ریاست نیو یارک میں سولر توانائی کے لیے ذمہ داری کے ساتھ مقامات کا انتخاب کیا جائے۔"

اتحاد برائے صاف توانائی نیو یارک کی ایگزیکٹو ڈائریکٹر **Marguerite Wells** نے کہا، "نیو یارک میں ہر وہ دن ایک اچھا دن ہے جب صاف ستھری توانائی کا کوئی پروجیکٹ آگے بڑھتا ہے۔ یہ پروجیکٹ مغربی نیو یارک کے لیے 170 نئی نوکریوں کے علاوہ، حقیقی، ٹھوس فوائد لائے گا۔ ہم گورنر اور ORES کی قیادت اور اس پروجیکٹ کی عوامی قدر کو تسلیم کرنے اور اسے اگلے مرحلے تک لے جانے پر ان کا شکریہ ادا کرتے ہیں۔"

نیو یارک لیگ آف کنزرویشن ووٹرز کی صدر **Julie Tighe** نے کہا، "صاف ستھری بجلی، سرسبز ملازمتیں، اور توانائی کی اہم اسٹوریج – گورنر Hochul کی جانب سے اس 100 میگاواٹ کے سولر فارم اور بیٹری کی توانائی کے اسٹوریج پروجیکٹ کی منظوری کے اعلان کے ساتھ، نیو یارک کی صاف توانائی کی جانب منتقلی کا مستقبل چمکتے سورج کی طرح روشن ہے۔ چونکہ ماحولیاتی بحران دن بدن تیزی سے بڑھتا ہی جا رہا ہے، چنانچہ ہم قابل تجدید توانائی کے بارے میں صرف مزید باتیں بنانے کے متحمل نہیں ہو سکتے بلکہ ہمیں اس شعبے میں حقیقی پروجیکٹس کی شدید ضرورت ہے – جیسے کہ الفریڈ اوکس سولر فارم – اور مزید افادیت کے پیمانے پر بیٹری اسٹوریج، تاکہ ہمارا گرڈ اتنا ہی قابل اعتماد ہو جتنا کہ وہ مضبوط ہے۔"

ٹاؤن آف الفریڈ کی سپروائزر **Fion MacCrea** نے کہا، "الفریڈ اوکس سولر پروجیکٹ توانائی کی پیداوار میں اہم، ضروری تبدیلی کی نمائندگی کرتا ہے۔ ریاست نیو یارک کے الفریڈ جیسے دیہی قصبے ان نئی سرمایہ کاریوں کی صفِ اول میں موجود ہیں، جن کی بڑے پیمانے پر تنصیبات کے ساتھ لاگتیں اور معاوضہ جات حاصل ہوتے ہیں۔ الفریڈ میں ہمارے اب تک کے تجربے نے یہ ظاہر ہوا ہے کہ ORES، DEC، اور دیگر ریاستی دفاتر ریاست بھر میں پروجیکٹس کی ذمہ دارانہ اور مساوی ترقی کو یقینی بنانے میں اہم کھلاڑیوں کا کردار ادا کر رہے ہیں۔ ہم ریاستی رہنماؤں کے ساتھ مسلسل جاری شمولیت کے منتظر ہیں جو نیو یارک کے صاف ستھری توانائی کے مستقبل میں مقامی حکومت کی شرکت کی حمایت کرتے ہیں۔"

نارتھ لینڈ پاور کے سینینر ڈائریکٹر برائے ڈویلپمنٹ **Chris Stanton** نے کہا، "ایلیگینی کاؤنٹی میں ہمارے الفریڈ اوکس سولر پروجیکٹ کے لیے ریاست کی جانب سے سائٹنگ پرمٹ کی یہ منظوری، اس پروجیکٹ کی ترقی کی راہ میں ایک اہم قدم ہے اور یہ ٹاؤن آف الفریڈ اور دیگر مقامی اسٹیک ہولڈرز کے ساتھ ایک مضبوط باہمی تعاون پر مبنی تعلقات کا نتیجہ ہے۔ ہم آنے والے سالوں میں اس پروجیکٹ کو عملی جامہ پہنانے کے لیے الفریڈ یونیورسٹی، دیگر مقامی تعلیمی اداروں، مزدور یونینز اور مقامی اور علاقائی سپلائرز کے ساتھ شراکت داری میں کام جاری رکھنے کے منتظر ہیں۔"

الفریڈ سولر فارم کی درخواست کو 16 جنوری 2024 کو مکمل سمجھا گیا تھا، اور ORES کی طرف سے 18 مارچ 2024 کو ایک ڈرافٹ پرمٹ جاری کیا گیا تھا۔ ڈرافٹ پرمٹ کے اجراء کے بعد، ORES نے 60 دنوں کے لیے تحریری عوامی تبصرہ قبول کیا تھا اور 29 مئی 2024 کو عوامی تبصرے کی سماعت منعقد ہوئی تھی۔ ایک مکمل، بروقت، اور شفاف جائزہ لینے کی کارروائی کے بعد ORES کا فیصلہ جاری کیا گیا ہے جو ریاست نیو یارک کے پبلک سروس قانون کے آرٹیکل VIII اور اس کے نفاذ کے ضوابط کی تعمیل کو یقینی بناتا ہے۔

یہ پروجیکٹ اور قابل تجدید توانائی کی دیگر اہم سہولت گاہیں جن کی اجازت دی گئی ہے اور فی الحال ORES کے زیر جائزہ ہیں، نیو یارک کی وسیع تر حکمت عملی کا حصہ ہیں تاکہ کلائمیٹ لیڈرشپ اینڈ کمیونٹی پروٹیکشن ایکٹ (کلائمیٹ ایکٹ) کے اہداف کی سمت کام کیا جا سکے، جو کہ 2030 تک 70 فیصد قابل تجدید بجلی کو اور 2040 تک بجلی کے شعبے کے زیرو اخراج کو لازمی قرار دیتا ہے۔

الفریڈ اوکس پروجیکٹ اور دیگر ORES سولر پروجیکٹس کے بارے میں مزید معلومات کے لیے <https://dps.ny.gov/ores> ملاحظہ کریں۔

ریاست نیویارک کا ملک میں پہلا موسمیاتی منصوبہ

ریاست نیو یارک کا آب و ہوا کا ایجنڈہ ایک منظم اور منصفانہ منتقلی کا مطالبہ کرتا ہے جو خاندان کی کفالت کرنے والی ملازمتیں پیدا کرتی ہوں، تمام شعبوں میں ماحول دوست معیشت کو فروغ دیتی ہوں اور اس بات کو یقینی بناتی ہوں کہ صاف توانائی کے شعبے میں سرمایہ کاریوں کے فوائد 35 فیصد پسماندہ کمیونٹیز کے لیے وقف ہوں گے جبکہ انہیں 40 فیصد تک بڑھایا جائے گا۔ موسمیاتی اور صاف توانائی سے متعلق ملک کے بعض انتہائی پُر عزم اقدامات سے رہنمائی حاصل کرتے ہوئے، نیویارک کیپ اینڈ انویسٹ پروگرام (New York Cap-and-Invest program, NYCI) اور دیگر تکمیلی پالیسیوں سمیت کاوشوں کے ایک سلسلے پر پیشرفت کر رہا ہے - جن کے ذریعے گرین ہاؤس گیسوں کے اخراج کو 1990 کی سطح سے 2030 تک 40 فیصد اور 2050 تک 85 فیصد تک کم کیا جائے گا۔ نیو یارک سنہ 2040 تک کاربن کے صفر اخراج والے بجلی کے شعبے کی راہ پر بھی گامزن ہے، جس میں 2030 تک 70 فیصد قابل تجدید توانائی کی پیداوار اور وسط صدی تک پوری معیشت کو کاربن سے پاک کرنے جیسے اقدامات شامل ہیں۔ نیو یارک کی جانب سے صاف توانائی پر بے مثال سرمایہ کاریاں کرنا اس انقلابی تبدیلی کا ایک کلیدی سنگ بنیاد ہے، جس میں پوری ریاست میں بڑے پیمانے والے 61 قابل تجدید اور ٹرانسمیشن پروجیکٹس میں \$28 بلین سے زائد، عمارتوں سے ہونے والے مضر اخراجوں کو کم کرنے کے لیے \$6.8 بلین، شمسی توانائی کا حجم بڑھانے کے لیے \$3.3 بلین، صاف نقل و حمل والے اقدامات کے لیے \$3 بلین سے زائد، اور NY Green Bank کے وعدوں کی مدد میں \$2 بلین سے زیادہ کی سرمایہ کاریاں شامل ہیں۔ یہ اور دیگر سرمایہ کاریاں سال 2022 میں نیو یارک کے صاف توانائی کے شعبے میں 170,000 سے زائد ملازمتوں کی معاونت کر رہی ہیں اور سال 2011 کے بعد سے تقسیم شدہ شمسی شعبے میں 3,000 فیصد سے زیادہ کی ترقی لا رہی ہیں۔ گرین ہاؤس گیسوں کے اخراج میں کمی اور ہوا کے معیار کو بہتر بنانے کے لیے، نیو یارک نے صفر اخراج کرنے والی گاڑیوں کے ضابطے بھی بنائے ہیں، جن کے تحت 2035 تک پابند بنایا جائے گا کہ ریاست میں فروخت کی جانے والی تمام نئی مسافر گاڑیاں اور لائٹ ڈیوٹی ٹرکس صفر اخراج کرتے ہوں۔ 400 سے زائد رجسٹر شدہ اور 130 سے زائد مصدقہ موسمیاتی اسمارٹ کمیونٹیز، 500 سے زائد صاف توانائی والی کمیونٹیز، اور ریاست بھر میں 10 پسماندہ کمیونٹیز میں فضائی آلودگی کی نگرانی کرنے اور اسے بتدریج ختم کرنے والے ریاست کے سب سے بڑے کمیونٹی اقدامات کے ذریعے نیو یارک کے ماحولیاتی اقدامات میں مزید تیزی لانے کے لیے شراکت داریاں کی جا رہی ہیں، تاکہ فضائی آلودگی اور موسمیاتی تبدیلیوں کا مقابلہ کرنے والے اپنے اہداف کے حصول میں مدد مل سکے۔

###

اضافی خبریں یہاں ملاحظہ کی جا سکتی ہیں www.governor.ny.gov

ریاست نیو یارک | ایگزیکٹو چیمر | press.office@exec.ny.gov | 518.474.8418

گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)